
Shri Viraraghavaprapattih

శ్రీవీరరాఘవప్రపత్తిః

Document Information



Text title : Shri Viraraghavaprapattih

File name : vIrarAghavaprapattiH.itx

Category : raama, prapatti

Location : doc_raama

Proofread by : Aruna Narayanan narayanan.aruna at gmail.com

Description/comments : From stotrArNavaH

Latest update : September 12, 2020

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 13, 2020

sanskritdocuments.org



శ్రీవీరరాఘవప్రపత్తిః



శ్రీధర్మసేనన్యపరమ్యసుతాసమేతం
శ్రీభూసహాయమమలం శ్రీతపారిజాతమ్ ।
శ్రీశేషభోగశయనేఽతిసుఖం శయానం
శ్రీవీరరాఘవమహం శరణం ప్రపద్యే ॥ ౧ ॥

హృత్తాపనాశనసరోత్తరతీరవాసం
హృత్పుణ్డరీకకుహరే సమసన్నివిష్టమ్ ।
శ్రీశాలిహోత్రమునిపుఙ్గవసేవ్యమానం
శ్రీవీరరాఘవమహం శరణం ప్రపద్యే ॥ ౨ ॥

వీణాటవీవిహరణక్షమపాదపద్మం
వేద్యం సదా విజయకోటివిమానసేవ్యమ్ ।
విశ్వమ్భరం విధిశివేన్ద్రనిషేవ్యమాణం
శ్రీవీరరాఘవమహం శరణం ప్రపద్యే ॥ ౩ ॥

సన్నేహాభక్తిభయభూకమలాకరాబ్జ
సంవాహ్యమానచరణం సరసీరుహాక్షమ్ ।
సౌమ్యం సమస్తజగదేకనివాసభూతం
శ్రీవీరరాఘవమహం శరణం ప్రపద్యే ॥ ౪ ॥

పద్మోపమానపదపాణివిలోచనాఢ్యం
పద్మానివాసగృహబాహుయుగాన్తరాలమ్ ।
పద్మాసనాయుతనికేతనపద్మనాభం
శ్రీవీరరాఘవమహం శరణం ప్రపద్యే ॥ ౫ ॥

ఆరోగ్యపుత్రవిలసత్కవినాఙ్కవైక
రాజ్యాధిపత్యవరదాననివాదదీక్షమ్ ।
మోక్షప్రదం స్వపదవన్దకవైష్ణవానాం
శ్రీవీరరాఘవమహం శరణం ప్రపద్యే ॥ ౬ ॥

మధ్యేశిఖం సురవరైః పరమైరశేషై-
 రార్యోపచిత్తవిభవైరతిశుద్ధసత్త్వైః ।
 అప్రాకృతైరతిసమశ్రితపాదపద్మం
 శ్రీవీరరాఘవమహం శరణం ప్రపద్యే ॥ ౭॥

రామానుజార్యముఖపద్మసహస్రభానుం
 పూర్ణార్యవర్యనయనోత్పలపూర్ణచన్ద్రమ్ ।
 శ్రీయామునార్యహృదయామ్బుజచన్ద్రరీకం
 శ్రీవీరరాఘవమహం శరణం ప్రపద్యే ॥ ౮॥


శ్రీరామమిశ్రకమలాక్షవరార్థనాథ-
 యోగీన్ద్రతీర్థవిభవం శతకోపవన్ద్యమ్ ।
 శయ్యాసు సాగరసుతాపరిచర్యమాణం
 శ్రీవీరరాఘవమహం శరణం ప్రపద్యే ॥ ౯॥

శ్రీమచ్ఛతారిపరకాలయతీన్ద్రముఖ్యై-
 ర్దివ్యప్రబన్ధనివహైరనుబధ్యమానమ్ ।
 పూర్వైః సదా గురువరైః ప్రథితానుభావైః
 శ్రీవీరరాఘవమహం శరణం ప్రపద్యే ॥ ౧౦॥


హృత్తః సదాను పరమం పరిశుద్ధదివ్యం
 దుగ్ధామ్బుధిం సకలసంశ్రితరక్షణాఢ్యమ్ ।
 హృత్తాపనాశనతటీరతయావసానం
 శ్రీవీరరాఘవమహం శరణం ప్రపద్యే ॥ ౧౧॥

సౌమ్యోపయన్త్రమునినా కరుణావిరక్తి
 ధీభక్తిశాన్తిముఖసద్గుణసాగరేణ ।
 సంసేవ్యమానచరణం జగతాం శరణ్యం
 శ్రీవీరరాఘవమహం శరణమ్ప్రపద్యే ॥ ౧౨॥

ఇతి శ్రీవీరరాఘవప్రపత్తిః సమ్పూర్ణా ।

——
Shri Viraraghavaprapatti

pdf was typeset on September 13, 2020

——
Please send corrections to sanskrit@cheerful.com

